

13-11-13 ప్రాతఃమురళి ఓంశాంతి “బాప్ దాదా” మధువనం

“మధురమైన పిల్లలూ - అప్రమత్తులుగా అయి చదువుపై పూర్తి ధ్యానమును ఉంచండి, మాకు నేరుగా శివబాబాతో సంబంధము ఉంది అని భావించడం కాదు, ఇలా అనడం కూడా దేహభిమానమే.”

ప్రశ్న:- భారతదేశం అవినాశీ తీర్థస్థానము - అది ఎలా?

జవాబు:- భారతదేశము బాబా జన్మస్థానమైన కారణంగా ఇది అవినాశీ ఖండము. ఈ అవినాశీ ఖండముపై సత్య, త్రేతాయుగాలలో చైతన్య దేవీ దేవతలు రాజ్యం చేస్తారు. ఆ సమయంలోని భారతదేశాన్ని శివాలయము అని అంటారు. మళ్ళీ భక్తిమార్గంలో జడవిగ్రహాలను తయారుచేసి పూజ చేస్తారు, శివాలయాలను కూడా అనేకం తయారుచేస్తారు, కావున ఆ సమయంలో కూడా తీర్థస్థానమే, కావున భారతదేశమును అవినాశీ తీర్థస్థానము అని అనవచ్చు.

గీతము:- ఓ రాత్రి ప్రయాణీకుడా, అలసిపోకు... ఓం శాంతి.

ఓ రాత్రి ప్రయాణీకుడా, అలసిపోకు అని ఎవరు అప్రమత్తం చేస్తున్నారు? ఇలా శివబాబా అంటారు. మాకు ఒక్క శివబాబాయే ఉన్నారు, మాకు వారితోనే సంబంధము అని భావించే పిల్లలు కూడా కొందరు ఉన్నారు. కాని, వారు కూడా బ్రహ్మముఖము ద్వారానే వినిపిస్తారు కదా! తమను శివబాబా డైరెక్ట్ గా ప్రేరేపిస్తున్నారని కొందరు భావిస్తారు. కాని ఇలా భావించడం పొరపాటు, శివబాబా తప్పకుండా బ్రహ్మ ద్వారానే శిక్షణను ఇస్తారు. పిల్లలూ - అలసిపోకండి అని వారు మీకు అర్థం చేయిస్తున్నారు. మీకు శివబాబాతోనే సంబంధము ఉన్నా శివబాబా కూడా మన్ననాభవ అనే, బ్రహ్మబాబా, బ్రహ్మకుమారి, కుమారులు కూడా మన్ననాభవ అనే చెబుతున్నా మీకు ఈ శిక్షణను ఇచ్చేందుకు కూడా నోరు కావాలి కదా! కొంతమంది పిల్లలు తమకు వారితోనే సంబంధముందని భావిస్తారు. కాని డైరెక్ట్ నైతే బ్రహ్మబాబా ద్వారానే ఇస్తారు కదా! డైరెక్ట్ మొదలైనవి డైరెక్ట్ గా లభిస్తున్నట్లయితే మరి వారు ఇక్కడకు రావలసిన అవసరమేమిటి? శివబాబా బ్రహ్మ ద్వారా చెబుతున్నప్పుడు మరి మా ద్వారా కూడా చెప్పవచ్చు కదా అని భావించే పిల్లలు కూడా ఉన్నారు. కాని బ్రహ్మ లేకుండా సంబంధము ఏర్పడజాలదు. కొంతమంది బ్రహ్మ లేక బ్రహ్మకుమారి, కుమారులతో అలిగితే, ఇక ఇలా అనడం మొదలుపెడతారు. యోగమును శివబాబాతోనే జోడించాలి. బాబా పిల్లలకు శిక్షణను ఇచ్చేందుకు, అప్రమత్తం చేసేందుకు మాట్లాడవలసి ఉంటుంది. నీవు క్లాసుకి సమయానికి రావడంలేదు అని బాబా అర్థం చేయిస్తారు. అలా ఎవరు అన్నారు? శివబాబా మరియు బ్రహ్మదాదా ఇరువురూ అన్నారు. ఇరువురికీ శరీరము ఒక్కటే. కావున అప్రమత్తులై చదువుపై పూర్తి ధ్యానమును ఉంచండి అని చెబుతారు. ఉన్నతోన్నతుడైన బాబా చదివిస్తున్నారు. మొట్టమొదట శివబాబా మహిమనే చేయాలి. వారి మహిమ చాలా భారీ మహిమ. అది అనంతమైన మహిమ. వారి మహిమలో చాలా మంచి మంచి పదాలు ఉన్నాయి. కాని పిల్లలు అప్పడప్పడూ మర్చిపోతారు. విచారసాగర మంథనం చేసి శివబాబాను గూర్చిన పూర్తి మహిమను వ్రాయాలి.

న్యూ మాన్ అని ఎవరిని అనాలి? కృష్ణుడే స్వర్గంలోని కొత్త మానవుడు. కాని ఈ సమయంలో బ్రాహ్మణుల పిలక మహిమ చేయబడ్డది. పిల్లలను రచించినప్పుడు వారికి శిక్షణను ఇవ్వడం జరుగుతుంది. లక్ష్మీనారాయణులను కొత్త మనుష్యులు అని అంటే, మరి వారికి శిక్షణను ఇవ్వవలసిన అవసరం లేదు. మరి ఇప్పుడు న్యూ మాన్ ఎవరు? ఇవి బాగాఅర్థం చేసుకోవలసిన, అర్థం చేయించవలసిన విషయాలు. ఆ తండ్రి సర్వశక్తివంతుడు, వరల్డ్ ఆల్ మైటీ. ‘వరల్డ్ ఆల్ మైటీ’ అన్న పదమును బాబా మహిమలో వ్రాయడం

13-11-2013

- 2 -

మల్చిపోతారు. భారతదేశము అవినాశీ తీర్థస్థానమని మహిమ చేయబడుతుంది, అది ఎలా? తీర్థాలు భక్తిమార్గంలో కూడా ఉంటాయి. మరి దీనిని అవినాశీ తీర్థస్థానము అని ఎలా అనగలరు? ఇది ఏ విధంగా అవినాశీ తీర్థస్థానము? సత్యయుగంలో మనము దీనిని తీర్థస్థానము అని అనవచ్చా? దీనిని అవినాశీ తీర్థస్థానము అని వ్రాసినట్లయితే అది ఏవిధంగా అలా అవుతుంది? సత్య, త్రేతాయుగాలలోనూ ఇది తీర్థస్థానమే, ద్వాపర, కలియుగాలలోనూ ఇది తీర్థస్థానమే అని స్పష్టంచేసి అర్థం చేయించబడుతుంది. దీనిని అవినాశి అని అన్నప్పుడు నాలుగు యుగాలను నిరూపించి చెప్పవలసి ఉంటుంది. తీర్థయాత్రలు మొదలైనవి ద్వాపరయుగం నుండి ఉంటాయి. మరి మనం భారతదేశం అవినాశి తీర్థస్థానము అని వ్రాయవచ్చా? సత్య, త్రేతాయుగాలు కూడా తీర్థస్థానమే. అక్కడ చైతన్య దేవీ దేవతలు ఉంటారు. ఇక్కడ ఇవి జడమైన తీర్థాలు, అది చైతన్యమైన, సత్యమైన తీర్థస్థానము, అప్పుడు అది శివాలయము. ఈ విషయాలను బాబాయే కూర్చోని అర్థం చేయిస్తారు. భారతదేశం అవినాశీ ఖండము, మిగిలినవన్నీ వినాశనమైపోతాయి. ఈ విషయాలను గూర్చి మనుష్యులెవ్వరికీ తెలియదు. పతితపావనుడైన బాబా ఇక్కడకు వస్తారు. ఎవరినైతే పావన దేవీ దేవతలుగా తయారుచేస్తారో వారే మళ్ళీ ఈ శివాలయంలో ఉంటారు. ఇక్కడ బద్రీనాథ్, అమర్నాథ్ కు వెళ్ళవలసి ఉంటుంది. అక్కడ భారతదేశమంతా తీర్థస్థానము, అలాగని అక్కడ శివబాబా ఉంటారని కాదు. శివబాబా ఇప్పుడే ఉన్నారు. మహిమ అంతా ఈ సమయానికి చెందినదే. ఇది శివబాబా జన్మస్థానము, అలాగే ఇది బ్రహ్మ జన్మస్థానము కూడా. దీనిని శంకరుని జన్మస్థానము అని అనరు. అతడు ఇక్కడకు రావలసిన అవసరము ఉండదు. అతడు వినాశనము కొరకు నిమిత్తుడై ఉన్నాడు. విష్ణువు వస్తాడు, రెండు రూపాలతో రాజ్యం చేస్తాడు, పాలన చేస్తాడు. విష్ణువు రెండు రూపాలను యుగళ రూపంగా చూపించారు. ఇది అతడి విగ్రహము మాత్రమే, అతడు సత్యయుగంలో వస్తాడు. కావున మనము ఒక్క తండ్రినే మహిమ చేయవలసి ఉంటుంది, తాను రక్షించేవాడు కూడా. వారైతే ధర్మస్థాపకులను కూడా రక్షకులు అని అంటారు. క్రీస్తు, బుద్ధుడు మొదలైనవారిని కూడా రక్షకులు అని అనేస్తారు, వారు శాంతిని స్థాపించేందుకు వచ్చారని భావిస్తారు. కాని వారు శాంతి స్థాపన ఏమీ చేయరు, ఎవరినీ దుఃఖాల నుండి విడిపించరు. వారైతే ధర్మస్థాపనను చేయాలి. వారి వెనుక అనేక ధర్మాలవారు వస్తూ ఉంటారు. ఈ రక్షకుడు అన్న పదము బాగుంది, ఈ పదమును కూడా తప్పకుండా ముద్రించాలి. ఈ చిత్రాలు విదేశాలలో ప్రత్యక్షమైనప్పుడు ఇవి అన్ని భాషలలోనూ వెలువడతాయి. వారు పోప్ మొదలైనవారిని ఎంతగా మహిమ చేస్తూ ఉంటారు, ప్రెసిడెంట్ మొదలైనవారు మరణిస్తే వారిని ఎంతగా మహిమ చేస్తారు! ఎవరు ఎంత గొప్ప వ్యక్తిగా ఉంటే వారి మహిమ అంత గొప్పగా ఉంటుంది. కాని ఈ సమయంలో అందరూ ఒకే విధంగా అయిపోయారు, భగవంతుడిని సర్వవ్యాపి అని అనేస్తారు. ఈ విధంగా ఆత్మలందరూ మేము కూడా తండ్రియే అంటూ తమ తండ్రిని తిడుతున్నారు. ఈ విధంగా మేమే తండ్రి అని లౌకిక పిల్లలు కూడా అనజాలరు. వారెప్పుడైతే తమ రచనను రచిస్తారో అప్పుడే వారికి తండ్రిగా అవుతారు. అది జరగవచ్చు ఇక్కడైతే ఆత్మలైన మనందరికీ తండ్రి ఒక్కరే. మనం వారికి తండ్రిగా అవ్వజాలము, వారిని సంతానముగా పిలువలేము. శివబాలకుడిని వారసునిగా చేసుకుంటాము అంటూ జ్ఞానములో రమణీకతతో అంటారు. కాని, ఈ విషయాలను ఏ కొందరో, అర్థం చేసుకునేవారే అర్థం చేసుకోగలరు. శివబాలకుని వారసునిగా చేసుకొని అతనిపై బలిహారమవుతారు. శివబాబాపై పిల్లలు బలిహారమవుతారు, ఈ విధంగా బదిలీ జరుగుతుంది. వారసత్వం ఇవ్వడంలో ఎంతటి మహత్వము ఉంది. దేహ సహితంగా ఏవైతే ఉన్నాయో వాటన్నింటికీ నన్ను వారసునిగా చేసుకోండి అని బాబా అంటారు. కాని దేహభిమానం తెగడం కష్టము. స్వయాన్ని ఆత్మగా నిశ్చయం చేసుకుని తండ్రిని స్మృతి చేసినప్పుడే దేహభిమానము అంతమవ్వగలదు. దేహ

అభిమానిగా అవ్వడం ఎంతో కష్టమైనది. ఆత్మ అయిన మనము అవినాశి. మనం స్వయాన్ని శరీరంగా భావిస్తూ కూర్చున్నాము, ఇప్పుడు మళ్ళీ స్వయాన్ని ఆత్మగా భావించడంలోనే శ్రమ ఉంది. దేహాభిమానమే అన్నింటికన్నా పెద్ద రోగము. ఎవరైతే స్వయమును ఆత్మగా భావిస్తూ పరమపిత పరమాత్మను స్తుతి చేయరో వారి వికర్మలు వినాశనమవ్వవు.

బాగా చదువుకున్నట్లయితే నవాబులుగా అవుతారు. శ్రీమతంపై నడవాలి, లేకపోతే శ్రీశ్రీ హృదయాన్ని అభిరోహించడం కూడా అసంభవమే. హృదయంపైకి ఎక్కినప్పుడే సింహాసనంపై ఎక్కగలరు. చాలా దయార్థహృదయులుగా అవ్వాలి. మనుష్యులు చాలా దుఃఖితులుగా ఉన్నారు, చూసేందుకు చాలా షావుకారులుగా ఉన్నారు. పోప్ కు ఎంత గౌరవము ఉందో చూడండి! నేను ఎంత నిరహంకారిని చూడండి అని బాబా అంటారు. నా స్వాగతంలో అంతగా ఖర్చు చేయకండి అని వారు అనరు. బాబా ఎక్కడికైనా వెళ్ళేటప్పుడు ఎటువంటి ఆర్థికాలూ మొదలైనవి చేయకండి, స్టేషన్ కు కూడా అందరూ రాకండి, ఎందుకంటే నేను గుప్తంగా ఉన్నాను అని మొదటే ఉత్తరం వ్రాస్తారు. ఇవి కూడా చేయవలసిన అవసరం లేదు. వీరు ఎవరు అన్నది ఎవ్వరికీ తెలియదు. మిగిలినవారందరి గూర్చితెలుసు. శివబాబాను గూర్చి ఏమాత్రమూ తెలియదు. కావున గుప్తముగా ఉండడం మంచిది. ఎంతగా నిరహంకారిగా ఉంటే అంత మంచిది. మౌనంగా ఉండడమే మీ జ్ఞానము. కూర్చోని బాబా మహిమను చేయాలి. బాబా పతిత పావనుడు, సర్వశక్తివంతుడు అని వారి ద్వారానే అర్థం చేసుకుంటారు. తండ్రి నుండే వారసత్వం లభిస్తుంది. ఈ విధంగా పిల్లలు తప్ప ఇంకెవ్వరూ అనజాలరు. శివబాబా ద్వారా మాకు కొత్త ప్రపంచపు వారసత్వం లభిస్తుంది అని మీరంటారు. చిత్రాలు కూడా ఉన్నాయి. మనం ఈ దేవతల్లా తయారవుతాము. శివబాబా మనకు బ్రహ్మ ద్వారా వారసత్వాన్ని ఇస్తున్నారు, కావుననే శివబాబా మహిమను చేస్తారు. లక్ష్యము- ఉద్దేశ్యము ఎంత స్పష్టంగా ఉంది! ఇచ్చేవారు వారే. బ్రహ్మ ద్వారా నేర్చుకుంటారు, చిత్రాలపై అర్థం చేయించాలి. శివుని చిత్రాలు కూడా ఎన్నో తయారుచేశారు. బాబా వచ్చి పతితుల నుండి పావనులుగా తయారుచేసి అందర్నిముక్తి-జీవన్ముక్తులలోకి తీసుకువెళతారు. చిత్రాలలో కూడా స్పష్టంగా ఉంది, కావుననే వీటిని అందరికీ ఇచ్చినట్లయితే అక్కడికి తీసుకువెళ్ళి చదువుతారు అని బాబా కూడా చెబుతున్నారు. ఇక్కడినుండి ఈ వస్తువును తీసుకువెళతారు, అక్కడకు వెళ్ళి వాటిని అలంకరించవచ్చు ఇది చాలా మంచి వస్తువు. పరదాగుడ్డలపై (ముద్రించినవి) బాగా ఉపయోగపడతాయి. ఈ చిత్రాలలో కూడా కరెక్షన్ జరుగుతూ ఉంటుంది. సేవియర్ (రక్షకుడు) అన్న పదం కూడా అవసరమే. ఇంకెవరూ రక్షకులు కారు, పతితపావనులు కారు. పావన ఆత్మలు వచ్చినా వారు వచ్చి అందర్ని పావనంగా తయారుచేయరు. వారి ధర్మాలవారు కిందకు వచ్చిపాత్రలోకి రావలసిందే. ఈ పాయింట్లను కేవలం వివేకవంతులైన పిల్లలే ధారణ చేస్తారు.

శ్రీమతంపై నడవకపోతే చదవరు, మళ్ళీ ఫెయిలైపోతారు. వీరి నడవడిక ఎలా ఉంది అని స్కూల్లో నడవడికను కూడా చూడడం జరుగుతుంది. దేహాభిమానంతో అన్ని వికారాలూ వచ్చేస్తాయి, ఆపై ధారణ ఏమీ జరగదు. ఆజ్ఞాకారి పిల్లలనే బాబా కూడా ప్రేమిస్తారు. పురుషార్థం ఎంతగానో చేయాలి. ఎవరికైనా అర్థం చేయించేటప్పుడు మొదట తండ్రి మహిమను చేయాలి. తండ్రి నుండి వారసత్వం ఎలా లభిస్తుంది. బాబా మహిమను పూర్తిగా రాయాలి. చిత్రాలనైతే మార్చలేరు. శిక్షణనైతే పూర్తిగా వ్రాయవలసి ఉంటుంది. బాబా మహిమ వేరు. తండ్రి నుండి కృష్ణుడికి వారసత్వం లభించింది, కావున అతడి మహిమ వేరు. తండ్రిని గూర్చితెలియని కారణంగా భారతదేశం గొప్ప తీర్థస్థానము అని అర్థం చేసుకోరు. భారతదేశం అవినాశీ తీర్థస్థానము అని నిరూపించి చెప్పాలి. ఈ విధంగా పిల్లలైన మీరు కూర్చోని అర్థం చేయించినట్లయితే మనుష్యులు విని ఆశ్చర్యచకితులైపోతారు. భారతదేశం వజ్రతుల్యంగా ఉండేది,

13-11-2013

- 4 -

మళ్ళీ అదే భారతదేశాన్ని గవ్వతుల్యంగా ఎవరు తయారుచేశారు? ఇందులో అర్థం చేయించవలసిన, విచారసాగరమంథనం చేయవలసిన అవసరం ఎంతగానో ఉంది. ఇందులో ఈ కరెక్షన్ జరగాలి అని బాబా వెంటనే తెలియజేస్తారు, కాని అలా పిల్లలు చెప్పరు. బాబా అయితే కరెక్షన్ చేయాలనుకుంటారు. ఒక ఇంజనీర్ ఉండేవాడు, అతడికి మిషన్ లో ఏమి పాడైందో అర్థం కాలేదు, ఇంకొక అసిస్టెంట్ ఇంజనీర్ ఉన్నాడు, అతడు దీనిని ఈ విధంగా చేస్తే బాగైపోతుంది అని చెప్పాడు, దాంతో నిజంగానే ఆ మిషన్ బాగైపోయింది, అందుకు అతడెంతో సంతోషించి ఇతడికి ప్రమోషన్ ఇవ్వాలి అని అన్నాడు. దాంతో అతడి జీతం పెంచేశారు, అలాగే మీరు కూడా కరెక్ట్ చేస్తే నేను అభినందిస్తాను అని బాబా అంటారు. సంజయుడైన జగదీష్ ఉన్నాడు, మంచి మంచి పొయింట్లను వెలికితీస్తే బాబా సంతోషిస్తారు, పిల్లలకు సేవ చేసే అభిరుచి ఉండాలి. ఈ ప్రదర్శని, మేళాలు మొదలైనవన్నీ జరుగుతూ ఉంటాయి. ఎక్కడెక్కడైతే ఎగ్జిబిషన్లు జరుగుతూ ఉంటాయో అక్కడ ఇవి కూడా చేయవచ్చు ఇక్కడ బుద్ధి తలుపులను తెరవాలి, అందరికీ సుఖాన్ని ఇవ్వాలి. స్కూల్లో నెంబర్ వారిగా చదివేవారు ఉంటారు, బాగా చదవకపోతే వారి నడవడిక కూడా బాగోదు, అచ్చా-

మధురాతిమధురమైన ఆత్మిక పిల్లలకు మాత పిత బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. ఎవరితోనైనా అలిగి చదువును వదిలేయకూడదు, దేహభిమానాన్ని వదిలి స్వయంపై దయ చూపించుకోవాలి, బాబా సమానంగా నిరహంకారులుగా అవ్వాలి.
2. మంచి నడవడికను ధారణ చేయాలి, అందరికీ సుఖాన్ని ఇవ్వాలి, ఆశ్చర్యకారులుగా ఉండాలి.

వరదానము- అతి నూతనమైన, ఉన్నతోన్నతమైన సంకల్పముల ద్వారా నూతన ప్రపంచపు

దృశ్యములను చూపించే శ్రేష్ఠ ఆత్మ భవ.

క్రొత్త రోజు, క్రొత్త రాత్రి అనైతే అందరూ అంటారు కానీ శ్రేష్ఠ ఆత్మలైన మీ ప్రతి క్షణము, ప్రతి సంకల్పము అతి నూతనంగా, ఉన్నతోన్నతంగా, చాలా మంచిగా ఉన్నట్లయితే నలువైపులనుంచి నూతన ప్రపంచపు దృశ్యములను చూసే ధ్వని వ్యాపిస్తుంది మరియు నూతన ప్రపంచము వచ్చేందుకు కావలసిన ఏర్పాట్లలో ఉండిపోతారు. ఏవిధంగా అయితే స్థాపన ఆదిలో స్వప్నము మరియు సాక్షాత్కారముల లీల విశేషంగా ఉందో, అదేవిధంగా అంతిమములో కూడా ఇదే లీల ప్రత్యక్షతను చేయించేందుకు నిమిత్తంగా అవుతుంది.

స్లోగన్ - మాయాజీతులుగా అవ్వాలనుకుంటే ఒక్క బాబానే కంపానియన్ (జీవిత భాగస్వామి) గా చేసుకోండి మరియు వారి కంపెనీ(సహచర్యము)లోనే ఉండండి.